



## پاکستان کپ کے سنسنی خیز مقابلوں میں باؤنڈریز بھی لگیں اور وکٹیں بھی اڑیں

کراچی، یکم فروری 2021ء:

پاکستان کرکٹ بورڈ کے شعبہ ہائی پرفارمنس نے کوویڈ 19 کی غیر معمولی صورتحال میں بھی پاکستان کپ پاؤنڈری بائی سروس ٹائرز کا کامیاب انعقاد کر کے دکھایا۔ کراچی میں کھیلے گئے ایونٹ میں کل 33 میچز کھیلے گئے۔

ایونٹ کے فائنل میں خیبر پختونخوا نے سنٹرل پنجاب کو 7 وکٹوں سے ہرا کر ٹائٹل اپنے نام کیا۔ چیمپئن خیبر پختونخوا کی ٹیم نے اس سے قبل نیشنل ٹی ٹو ٹی کپ میں سدرن پنجاب کو شکست دی تھی جبکہ قائد اعظم ٹرافی کے فائنل میں سنٹرل پنجاب کے ساتھ ان کا مقابلہ برابر رہا تھا۔

پاکستان کے سابق آل راؤنڈر عبدالرزاق نے ڈومیسٹک کرکٹ میں اپنے کوچنگ کیریئر کا شاندار آغاز کیا۔ خیبر پختونخوا کی ٹیم ان کی کوچنگ میں ڈومیسٹک سیزن 2020-21 کے تمام فرسٹ ایون ٹورنامنٹس کے فائنل میں پہنچی۔

شعبہ ہائی پرفارمنس اب تک ڈومیسٹک سیزن 2020-21 کے کل آٹھ ٹورنامنٹس (نیشنل انڈر 19 ون ڈے اور تھری ڈے ٹورنامنٹس، نیشنل ٹی ٹو ٹی کپ فرسٹ اور سیکنڈ ایون، قائد اعظم ٹرافی فرسٹ ایون اور سیکنڈ ایون اور پاکستان کپ فرسٹ ایون اور سیکنڈ ایون) میں 204 میچوں کا کامیاب انعقاد کر چکا ہے۔ اس سیزن کا آخری ایونٹ، پی سی بی نیشنل انڈر 16 ون ڈے ٹورنامنٹ سے 23 فروری تک راولپنڈی میں کھیلا جائے گا۔ ٹورنامنٹ میں کل 15 میچز کھیلے جائیں گے۔

اس دوران پی سی بی نے زمبابوے کے خلاف ہوم سیریز، ایچ بی ایل پی ایل ایس ایل کے بقیہ میچز اور جنوبی افریقہ کرکٹ ٹیم کی میزبانی بھی کی۔

پاکستان کپ پاؤڈر بانی سروس ٹائرز میں سنسنی خیز مقابلے دیکھنے کو ملے، جہاں بلے بازوں نے چھکے چوکوں کی برسات بھی کی، وہاں باؤلرز نے بھی خوب وکٹیں گرائیں۔

ان 13 میچوں میں کل 17783 رنز بنے اور کل 498 وکٹیں گریں، 460 چھکے اور 1538 چوکے لگے۔ میچ ایگریٹ کی اوسط 269 رہی جبکہ پہلی اننگز میں رنز بنانے کی اوسط 278 رہی۔

خیبر پختونخوا اور بلوچستان کی ٹیمیں سب سے بڑا مجموعہ بنانے والی ٹیمیں رہیں۔ 12 جنوری کو کھیلے گئے ایونٹ کے ایک میچ میں خیبر پختونخوا نے 378 رنز کا پہاڑ جیسا ہدف 8 وکٹوں کے نقصان پر حاصل کر لیا۔ دو ہفتوں بعد خیبر پختونخوا نے بلوچستان کے خلاف پہلے بیٹنگ کرتے ہوئے 369 رنز بنائے اور پھر کامیابی سے اس کا دفاع بھی کیا۔ ان دونوں ٹیموں کے درمیان مذکورہ پہلے میچ میں کل 755 رنز بنے جبکہ دوسرے میچ میں 717 رنز بنے۔

دلچسپ طور پر خیبر پختونخوا کی ٹیم ایونٹ کے لو اسکورنگ میچز میں بھی نمایاں رہی ہے۔ خیبر پختونخوا نے ناردرن کو ایک میچ میں 112 پر ڈھیر کر کے 6 وکٹوں سے کامیابی حاصل کی۔

23 دنوں پر مشتمل ایونٹ میں مجموعی طور پر 29 سنچریاں بنیں، جہاں سندھ کے خرم منظور اور خیبر پختونخوا کے صاحبزادہ فرحان نے تین تین سنچریاں بنائیں۔

سنٹرل پنجاب کے طیب طاہر نے ایونٹ میں سب سے زیادہ رنز بنائیں۔ انہوں نے ایک سنچری اور چھ نصف سنچریوں کی مدد سے 666 رنز بنائے۔ سندھ کے خرم منظور 655 رنز بنا کر دوسرے اور سردار پنجاب کے مختار احمد 597 رنز بنا کر تیسرے نمبر پر رہے۔

بلوچستان کے عمران فرحت نے 499، خیبر پختونخوا کے صاحبزادہ فرحان نے 487 اور سردرن پنجاب کے شان مسعود نے 472 رنز بنائے۔

صہیب مقصود کی 130 رنز کی انگلز میں سب سے زیادہ 10 چھکے شامل تھے آصف علی کی 127 رنز کی انگلز میں 98 رنز صرف باؤنڈریز سے حاصل کیے تھے، انہوں نے اس انگلز میں 17 چوکے اور 5 چھکے لگائے تھے۔

خیبر پختونخوا کے اسپنر آصف آفریدی نے ایونٹ میں سب سے زیادہ 25 وکٹیں حاصل کیں۔ انہوں نے ایونٹ کے ایک میچ میں ہیٹ ٹرک بھی کی تھی۔ ایونٹ کے فائنل میں بھی انہوں نے 5 کھلاڑیوں کو پولیٹین کی راہ دکھا کر خیبر پختونخوا کو چیمپئن بنانے میں اہم کردار ادا کیا تھا۔

ایونٹ میں 19 وکٹیں حاصل کرنے والے زاہد محمود کو پاکستان کے ٹی ٹوٹی اسکواڈ میں شامل کر لیا گیا ہے۔ عثمان قادر نے ایونٹ میں 17، احمد بشیر نے 16 اور محمد عمر نے 15 وکٹیں حاصل کیں۔

ایونٹ میں پانچ مرتبہ ایسا موقع آیا کہ جب کسی باؤلر نے ایک انگلز میں 5 وکٹیں حاصل کیں۔ اس میں آصف آفریدی نے دو مرتبہ جبکہ عثمان قادر، عماد بٹ اور عمر خان نے ایک ایک مرتبہ یہ اعزاز حاصل کیا۔

ناردرن کے آلراؤنڈر حماد اعظم کو ایونٹ میں 443 رنز اور 13 وکٹیں حاصل کرنے پر پلیئر آف دی ٹورنامنٹ کا اعزاز دیا گیا۔

وکٹوں کے پیچھے 13 شکار کرنے پر سندھ کے اعظم خان کو ٹورنامنٹ کا بہترین وکٹ کیپر قرار دیا گیا۔

ایونٹ کا سب سے دلچسپ مقابلہ ناردرن اور خیبر پختونخوا کے درمیان دوسرا سیسی فائنل رہا۔ میچ کا فیصلہ سپر اوور پر ہوا، جہاں خیبر پختونخوا نے ناردرن کو جیت کے لیے ایک اوور میں 16 رنز کا ہدف دیا مگر ناردرن کے دونوں بلے باز محض 2 رنز پر پولیٹین واپس لوٹ گئے۔

سنٹرل پنجاب کے خلاف ایک راولڈ میچ میں ناردرن کی 154 رنز کی فتح ٹورنامنٹ میں کسی بھی ٹیم کی سب سے زیادہ مارجن کی فتح رہی۔

– ENDS –

Media contact:

**Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

**ABOUT PAKISTAN CUP 2020-21:**

- 33 matches to be played on a double-league basis with each side guaranteed a minimum of 10 50-over matches. For schedule, click [here](#)
- The event will be played under [Covid-19 protocols](#) at three venues in Karachi, namely NBP Sports Complex, State Bank Stadium and UBL Sports Complex.
- The Pakistan Cricket Board will broadcast 13 matches – 10 group and three knockouts from the State Bank Stadium, while the PCB's YouTube channel will relay delayed stream all across the globe.
- The winner of the tournament will receive PKR5million while the runner-up will collect PKR2.5million.
- The best performers of the tournament will equally share PKR1million amongst them and PKR800,000 will be distributed among 32 players who receive Man of the Match awards in group matches and semi-finals. The Player of the Final will receive PKR35,000.
- As part of the US\$200million agreement with PTV Sports and I-Media Communications Services, the event will be produced by the PCB and broadcasted live on PTV Sports. Click [here](#), to read more about the three-year agreement.

## HELP PREVENT CORONAVIRUS



WASH HANDS



KEEP THE  
DISTANCE



AVOID CROWD



WEAR MASK



COUGH IN THE  
ELBOW




KEEP HYDRATED



STAY AT HOME

### National Team Partners



### Domestic Partners



### Broadcast Partners



### PCB Headquarters

Gaddafi Stadium, Ferozpur Road Lahore, Pakistan, PO Box 54000  
Tel: +92 42 35717231-4

